

एस पी अजयपाल लाम्बा हुए सम्मानित



माई झुंझुनू। विश्व मानवाधिकार दिवस पर आल इंडिया हुमन राइट्स संस्था द्वारा जयपुर के बिरला ऑडोटीरियम में झुंझुनू के पुलिस अधीक्षक अजयपाल लाम्बा को अंतर्राष्ट्रीय हुमन राइट्स एवार्ड से नवाजा गया। एस पी लाम्बा को उक्त एवार्ड आल इंडिया हुमन राइट्स एसोसिएशन के राष्ट्रीय अध्यक्ष एमयू दुहा व पूर्व

राज्यपाल जस्टिस नवरंगलाल टीबड़ेवाल ने प्रदान किया। लाम्बा को यह सम्मान मानवाधिकार सम्बंधी मामलों का बेहतरीन व त्वरित निस्तारण करने हेतु दिया गया। उन्हें सम्मान प्रार्थि पर झुंझुनू शाखा के आत्माराम टीबड़ा सहित अन्य गणमान्यजन ने खुशी प्रकट की है।

एस पी लाम्बा ने ली क्राईम मिटिंग

माई झुंझुनू। पुलिस अधीक्षक अजयपाल लाम्बा ने एस पी ऑफिस में क्राईम मिटिंग में सर्दी के मौसम को देखते हुए गश्त बढ़ाने पर जोर दिया।

एसपी ने जिले के पुलिस अधिकारियों को निर्देश दिए कि वे अपने इलाके में रात्रि गश्त को सुनिश्चितता कराएं और इसकी समय समय पर मानिट्रिंग भी करें। संदिग्ध लोगों की धरपकड़ करें ताकि जिले में अवांछनीय लोगों का आगमन ना हो। बैठक में एसपी बीएल वर्मा, चिड़वा व खेतड़ी वृत्ताधिकारी, शहर कोतवाल हरजिंदर सिंह, सदर थानाधिकारी भंवरलाल सहित अन्यजन उपस्थित थे।

स्व. अजीत कुमार अडुकिया की स्मृति में चिकित्सा शिविर सम्पन्न

माई झुंझुनू। अग्रसेन भवन चिड़वा में राजकला चैरिटेबल ट्रस्ट के तत्वाधान में स्व. स्व. श्री अजीत कुमार अडुकिया राजा की पुण्य स्मृति में लगाये गए 10 वें निशुल्क चिकित्सा शिविर में 369 रोगी लाभांविता हुए। क्षेत्र के ख्यातिप्राप्त नाक, कान एवं गला रोग विशेषज्ञ डॉ. मूलसिंह शेखावत ने स्व. श्री अजीत कुमार अडुकिया के चित्र के समक्ष दीप प्रज्वलन कर शिविर की शुरुआत की।

जयपुर से पधारे डॉ. गौरव कुलवाल एवं आशीष मालपाणी ने स्व. अडुकिया के चित्र पर माल्यार्पण किया। शिविर संयोजक प्रो. के. एम. मोदी ने कैम्प एवं ट्रस्ट के उद्देश्यों पर प्रकाश डालते हुये बताया कि

पीडित मानलवता की सेवा करना ही ट्रस्ट का मुख्य उद्देश्य है जिसमें ट्रस्ट निरन्तर आगे बढ़ रहा है। डॉ. मूलसिंह शेखावत को परमेश्वर खरातिका, डॉ. कुलवाल को राजेन्द्र टेलर एवं मालपाणी को संवामल पारीक ने माल्यार्पण कर स्वागत किया। इस शिविर में ईन्टीटी के 227 एवं 142 सामान्य रोगियों की जांचकर उन्हें निशुल्क दवा उपलब्ध करवाई गई। शिविर में राजेन्द्रटेलर, सांवरमल पारीक, हरिसिंह फोटोक, प्रभुदयाल भार्गव, छवप्रकाश मिश्र, दिनेश सोनी, संजय सोमरा सहित अनेक सेवाभावी लोगों ने सहयोग दिया। आगामी शिविर 10 जनवरी 2010 को आयोजित किया जायेगा।

पत्रिका के जिला प्रभारी शेखावत पुरस्कृत

माई झुंझुनू। राजस्थान पत्रिका के जिला प्रभारी महेन्द्र सिंह शेखावत को उत्कृष्ट पत्रकारिता के लिए यूएनएफपीए लाडली मीडिया अवार्ड 2009-2010 से सम्मानित किया गया है। पॉपुलेशन फस्ट की ओर से बुधवार को मुम्बई में आयोजित समारोह में यह पुरस्कार प्रदान किया गया। राजस्थान पत्रिका द्वारा अन्तर्राष्ट्रीय महिला दिवस पर महिलाओं को उनके अधिकारों के प्रति जागरूक करने के मसकद से एक अभियान चलाया गया था।

राजस्थान की ग्रामीण व शहरी क्षेत्र की महिलाओं से जुड़े मुद्दों पर लेखन के लिए राजस्थान पत्रिका के झुंझुनू जिला प्रभारी महेन्द्र सिंह शेखावत को यह पुरस्कार प्रदान किया गया। महेन्द्र सिंह को उनके आलेख 'जखूत है इसी जन्मे की' मे क्या होगा और थमा नहीं है सिलसिला में महिलाओं से जुड़े मुद्दे उठाने पर पुरस्कृत किया गया।

सवाई सिंह ने पीआरओ का पदभार ग्रहण किया



माई झुंझुनू। सीकर पीआरओ पद से झुंझुनू पीआरओ पद पर स्थानान्तरण होकर आये सवाईसिंह ने शुक्रवार सायंकाल सूचनाकेंद्र में पीआरओ का पदभार ग्रहण किया। वर्तमान में सहायक निदेशक राजकुमार पारी को सीकर स्थानान्तरण हुआ। विदित है कि इससे पहले भी दोनों का स्थानांतरण सीकर से झुंझुनू व झुंझुनू से सीकर हुआ था।

नये बने राज्य मंत्रियों का जगह-जगह सम्मान : मंत्री मण्डल विस्तार में नये बने झुंझुनू के तीन राज्य मंत्रियों का न केवल झुंझुनू शेखावाटी अपितु कोलकाता, मुम्बई जैसे बड़े शहरों में भी जगह-जगह विभिन्न संस्थाओं, व्यक्तियों द्वारा गर्मजोशी के साथ स्वागत, अभिनन्दन किया जा रहा है जो यह दिखाता है कि विधायकों के प्रति जनता का कितना लगाव है। अपेक्षा है कि नये राज्य मंत्री जिले का विकास करेंगे।



झुंझुनू इंटरनेशनल में क्रिसमस : जीवेम समूह के मोदी रोड़ स्थित झुंझुनू इंटरनेशनल स्कूल में विद्यार्थियों ने क्रिसमस का त्यौहार उमंग व हर्षोल्लास के साथ मनाया। चारो तरफ उपहारों से लदे क्रिसमस ट्रीज व सांताक्लॉज ने बच्चों की खुशी दुगुनी कर दी। सुन्दर ढंग से सजी हुई कक्षा को प्राधानाचार्या सुनिता मिश्रा ने पुरस्कृत किया। जीवेम समूह के चेयरमैन दिलीप मोदी एवं प्रबंध निदेशिका श्रीमती नीरजा मोदी ने सभी को क्रिसमस की बधाई दी।

मातमी धुनों के साथ ताजिये निकाले गये वैवाहिक- संस्कार गीतों का अनूठा संग्रह

माई झुंझुनू। इमाम हसन व हुसैन की याद में रविवार रात ताजिए निकाले गए। अकीदतमंदो ने रात भर मातमी धुनों पर मातम मनाया। लोगों ने करबला के मैदान में शहादत देने वालों के हक में दुआएं की। उनकी याद में मातमी धुनें बजती रही। इससे पहले शहर के मोहल्ला पीरजादान, बटवालान, कुंरेशियान, चेजारान, धोबियान, लीलगरान, इलाहियान, चौपदारान, काजियान सहित अन्य कई ताजिए इमामबाडों से निकाले गए। शाम को मुस्लिम मोहल्लों में ढोल ताशों और मातमी धुनों के साथ मातम मनाया। घरों में लोगों ने इमामे हसन हुसैन की रूहे पाक के सवाब के लिए फातिहा दिलाई। मोहल्ला पीरजादान में रविवार रात अखाड़ा खेला गया। अखाड़े में युवाओं ने एक बढकर एक करतब दिखाए।

होते हुए पुनः खानगी स्थल पर पहुंचा। रात को मेहंदी की रस्म हुई। जुलूस में सैकड़ों लोग मौजूद थे। मेहखान अली नकवी, तैय्यब नकवी, इंतजाम अली नकवी, इरशाद मोहम्मद फारूकी, इमरान फारूकी, आशीफ नकवी, शौकत अली चौहान, दिलशाद फारूकी, मासूक अली फारूकी, तौकिर हुसैन, नासीर हुसैन नकवी, याहया खान, मुन्ना अंसारी, जाफर हुसैन कुंरेशी सहित काफी लोग शामिल थे।

माई झुंझुनू। मुम्बई राजस्थान के सुप्रसिद्ध कवि, गीतकार व संगीतकार गजानन वर्मा द्वारा रचित विवाह सम्बंधी प्रस्तुत संग्रहों पर गाये जाने वाले लोकगीतों का स्वरचित संग्रह ए म्हारी हल्दी को रंग सुरंग का बुहद नयनाभिराम संग्रह प्रकाशित किया गया है। इसके संकलनकर्ता व प्रकाशक वरिष्ठ पत्रकार अश्विनी कुमार जोशी हैं। इस आकर्षक व उपयोगी पुस्तक की भूमिका फिल्म अभिनेता वी एम व्यास ने लिखी है। उनका कथन है कि यह हर राजस्थानी के घर के लिए अनिवार्य व जरूरी पुस्तक है। जोशी ने बताया कि विवाह से जुड़े सभी नेगचार के समय गाये जाने वाले लोकगीतों का यह अनूठा संग्रह है, जो राजस्थानी लोक परम्परा का एक सशक्त उदाहरण है। आम आदमी के साथ गायक गायिकाओं के लिए बहु उपयोगी यह पुस्तक वैवाहिक प्रसंगों पर वर वधु को उपहार स्वरूप दी जा सकती है। 80 रंगीन पृष्ठिय पुस्तक का मूल्य पांच सौ रूपए है। रचयिता गजानन वर्मा के मुताबिक यह पुस्तक राजस्थानी लोकगीतों को परम्परा को पुर्नजीवित व प्रचार प्रसार करने का अभिनव प्रयास है।

इससे पूर्व मोहरम की सात तारीख को मैदान-ए-कबला में शहीद हुए हजरत अब्बास की याद में जुम्मे को शहर में अलमसद्दा का जुलूस निकाला गया। अर्स की नमाज के बाद पीरजादान मोहल्ले में अलम सदे की शान में मर्सिया खानी पढ़ी गई। इसमें लाइसेंसधारी उस्मान मोहम्मद फारूकी, जहीर मोहम्मद फारूकी आदि शामिल हुए। पीरजादान चौक में अलम सदे को महिलाओं ने सूखे मेवों का सेहग बांधकर मन्नतें मांगी। बच्चों को अलम सदे की तलवारों के बीच से निकाला गया। ढोल-ताशों की धुन के बीच अलम सदे का जुलूस पीरजादान मोहल्ले से खाना होकर नेपालियों के मंदिर के नीचे से होते हुए चौक शहीदान, सब्जी मंडी, कपड़ा बाजार से रजिया मस्जिद होते हुए मोहल्ला चेजारान, खोग मोहल्ला, नाराशाह मस्जिद, फुटला बाजार, चौपदारान मस्जिद

रात्रि ऑटोरिक्षा सेवा 1 जनवरी से शुरू होगी

झुंझुनू, 25 दिसम्बर : जिलापुलिस अधीक्षक ने यातायात प्रभारी विक्रम सिंह को निर्देश दिये कि ऑटो रिक्शा चलाने के लिए नियमानुसार कार्रवाई कर ऑटोरिक्षा चलाया जाये। इसी संदर्भ में 25 दिसम्बर को दो बजे सभी ऑटो रिक्शा चालकों की मिटिंग की गई। इस मिटिंग में शहर कोतवाल हरजिन्दर सिंह, डीटीओ ऑफिस के इंस्पेक्टर राजीव त्यागी व यातायात प्रभारी विक्रम सिंह ने ऑटो रिक्शा चलाने को यातायात कि नियमों की जानकारी देते हुए तय किया कि हर रोज रात्रि में दस ऑटो रिक्शा चलेंगे जो पन्द्रह रोज बाद बदले जायेंगे। जो ऑटो रिक्शा चालक अपना ऑटो रिक्शा रात्रि में चलाना चाहता है वह तीस दिसम्बर तक अपना आवेदन कर सकता है।

मिटिंग में यह भी तय किया गया कि जिन ऑटो रिक्शा चालकों की रात्रि में ड्यूटी लगाई जायेगी उस चालकों की सम्बंधित थाने में चाल-चलन देखा जायेगा तथा ऑटो रिक्शा के आगे व पीछे रिफ्लेक्टर लगाये जायेंगे। यातायात प्रभारी ने बताया कि ऑटोरिक्षा के आगे रात्रि ऑटो रिक्शा अनुमति पत्र भी लगाया जायेगा जिससे आम आदमी को ध्यान रहे। यह रात्रि ऑटो रिक्शा एक जनवरी से शुरू कर दी जायेगी। इसके शुरू होने से झुंझुनू के आमनागरिक को राहत मिलेगी।

पोष बढ़ा महोत्सव मनाया, स्वाइन फ्लू की दवा पीलाई

माई झुंझुनू, 27 दिसम्बर। रविवार को शहर के पीपली चौक स्थित सोनी बगीची में श्री मेह धत्रीए स्वर्णकार धार्मिक ट्रस्ट के सहयोग से पोष बढ़ा महोत्सव मनाया गया। इस अवसर पर सभापति खालिद हुसैन व उपासभापति श्रीमती विमला बेनीवाल का समाज बंधुओं ने अभिनंदन किया। ठाकुर लक्ष्मी नाथ ट्रस्ट के सहयोग से सचिव गोपीकिशन पुरोहित के निर्देशन में स्वाइन फ्लू जैसी बीमारी पर रोक लगाने के लिए यहाँ लोगों को स्वाइन फ्लू की दवा भी पिलाई गई।

एस.एस. मोदी में स्काउट गाइड कैम्प सम्पन्न

माई झुंझुनू, 27 दिसम्बर। एसएस मोदी विद्या विहार में कक्षा 9 के विद्यार्थियों के लिए आयोजित तीन दिवसीय स्काउट गाइड कैम्प एवं सीसीई कैम्प का समापन विद्यालय परिसर में हुआ। कैम्प में विद्यार्थियों को सीसीई वर्क सोप, झोल बांधना, गांठे बांधना, मैप रीडिंग आदि सिखाये गये। इस अवसर पर मान महेन्द्र सिंह भाटी, संस्था निदेशक अनिता बंसल, प्राचार्य रश्मि शेखावत, श्रीकान्त सारस्वत सहित अनेक गणमान्य जन उपस्थित थे।

डाक पंजीयन संख्या
झुंझुनू/027/05-10 Valid up to 31-12-10
License to post without Prepayment of postage
No. TECH.(W.R.)/47-4/05-06/07 valid till 31-12-10
Posted At H.P.O JJJN On 1st & 2nd Date Of Every Month

लहर चप्पलवालों का दूधवालों को बास में 17वां नेत्र शिविर सम्पन्न

माई झुंझुनू, 27 दिस। लहर फुटवियर के निर्माता श्री जयनारायण मोहनलाल चैरिटेबल ट्रस्ट झुंझुनू एवं जिला स्वास्थ्य समिति अन्धता, सीकर के सौजन्य से दूधवालों का बास में श्री म्हालचन्द्रजी एवं श्री मोहनलालजी अग्रवाल की पुण्य स्मृति में लायन्स क्लब जयपुर राजधानी द्वारा 17वां निशुल्क नेत्र चिकित्सा एवं लैंस प्रत्यारोपण शिविर का आयोजन रविवार को किया गया।

शिविर संयोजक गीतुराम मोदी ने बताया कि शिविर में जयपुर के प्रसिद्ध चिकित्सक डॉ. एम आई भारती व डॉ. दिनेश पारीक ने अपने सहयोगियों के साथ शिविर में आये हुए 851 नेत्र रोगियों की निशुल्क जांच कर 361 ऑपरेशन की निशुल्क जांच कर 361 ऑपरेशन योग्य व्यक्तियों के मोतिया बिंद के ऑपरेशन कर लैंस प्रत्यारोपित किये। सभी रोगियों को 5 दिवस की निशुल्क दवाईयां उपस्थित थे।

अ.भा. अग्रवाल सम्मेलन चुनावों हेतु सुरेन्द्र गुप्ता पैनेल झुंझुनू आया

माई झुंझुनू, 24 दिसम्बर। अखिल भारतीय अग्रवाल सम्मेलन के राष्ट्रीय संगठन चुनाव आगामी 10 जनवरी को होंगे जिसके लिए अग्रवाल बन्धुओं से सम्पर्क करने हेतु सुरेन्द्र गुप्ता पैनेल के सातों उम्मीदवार गुरुवार सायंकाल झुंझुनू आये। अग्रसेन भवन झुंझुनू में अग्र बन्धुओं ने उनका स्वागत अभिनन्दन किया। स्थानीय जालान परिवार के शिव कुमार जालान, भवानी शंकर जालान एवं नारायण जालान के द्वारा उनका आतिथ्य सत्कार किया गया। पैनेल में राष्ट्रीय अध्यक्ष के उम्मीदवार सुरेन्द्र गुप्ता, वरिष्ठ उपाध्यक्ष के. श्यामसुन्दर अग्रवाल, महामंत्री के गोपाल शरण गर्ग व उपमहामंत्री हेतु रामनिवास गोयल, विनोद अग्रवाल, राधेश्याम शेरवाला व मनोज गर्ग ने चुनावों के बारे में प्रक्रिया एवं अपने पैनेल के द्वारा करवाये जाने वाले कार्यों के बारे में बताते हुए सभी से अपने पैनेल के लिए वोट मांगे। कार्यक्रम का संचालन कैलाशचन्द्र पंसारि ने किया। इस अवसर पर झुंझुनू अग्रवाल समाज के अध्यक्ष नरोत्तमलाल जालान, सचिव प्रमोद खण्डेलिया, जिला अग्रवाल सम्मेलन के पूर्व अध्यक्ष ताराचन्द्र गुप्ता, श्रवणकुमार केजड़ीवाल आदि सहित अन्य अग्र बन्धु बड़ी संख्या में उपस्थित थे। दस जनवरी को अग्रसेन भवन परिसर में शेखावाटी के वोट डाले जायेंगे।

सहयोगी एवं विज्ञापनदाताओं का विवरण वैबसाईट पर

माई झुंझुनू। माई झुंझुनू डॉट कॉम समाचार जो कि नवम्बर 2005 से शुरू किया गया था के अब तक के सहयोगी एवं विज्ञापनदाताओं का विवरण वैबसे तो हरमाह के समाचार पत्र में तथा समाचार पत्र इन्टरनेट पर उपलब्ध है तथापी उन्हें सुगमता से देखने हेतु अलग से एक वैबपेज अपडेट किया गया है जिसे क्रमवार कभी भी कहीं भी देखा जा सकता है-
www.myjhunjhunu.com/advertiser

मासिक समाचार पत्र
माई झुंझुनू डॉट कॉम
www.myjhunjhunu.com/newspaper
2200 से अधिक प्रसारित, 100 से अधिक समाचार एवं पृष्ठ संख्या 12

प्रधान सम्पादक
देवकीनन्दन तुलस्यान
मो. 94140 80128
dntulsian@myjhunjhunu.com
dntulsian@sify.com

संरक्षक
श्रवणकुमार केजड़ीवाल एडवोकेट
निवर्तमान प्रान्तपाल लायन्स क्लब इन्टर प्रान्त 323 ई-1
मो. 94140 81587
skkejriwal@myjhunjhunu.com

मुख्य सलाहकार
परमेश्वर हलवाई
मो. 93142 10777
plhalwai@yahoo.com

संस्थापक
केशरदेव तुलस्यान
मो. 93141 45460

विशेष सूचना : प्रस्तुत समाचारों से सम्पादक का सहमत होना जरूरी नहीं है (न्याय क्षेत्र झुंझुनू)

स्वात्वाधिकारी सम्पादक प्रकाशक, मुद्रक देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू के लिए भारद्वाज ऑफसेट प्रिण्टर्स के लिए जयपुर प्रिन्टिंग सेंटर, जयपुर द्वारा मुद्रित एवं देवकीनन्दन तुलस्यान C/o घनश्यामदास हनुमान बक्स, छावनी बाजार, झुंझुनू मो. 9414080128 से प्रकाशित